


КЫРГЫЗ РЕСПУБЛИКАСЫНЫН БИЛИМ БЕРҮҮ ЖАНА ИЛИМ
МИНИСТРЛИГИ

КЫРГЫЗСТАН ИСЛАМ УНИВЕРСИТЕТИ

<p>КАРАЛДЫ Окумуштуулар кеңешинин № 2 протоколу "22" 12 2023 -ж.</p>	<p>БЕКТЕМИН Кыргызстан ислам университетинин ректору, проф. Ирматов А.И. "22" 12 2023 -ж.</p> 
---	--

СТУДЕНТТИК КЕҢЕШ ЖӨНҮНДӨ ЖОБО

Бишкек-202_3

1-БӨЛҮМ. ЖАЛПЫ ЖОБОЛОР

1.1. Бул Жобо Кыргызстан Ислам университетинин Студенттик кеңешинин ишмердүүлүгүн уюштуруунун тартибин, максаттарын, милдеттерин, түзүмүн, укуктарын жана жоопкерчилигин аныктайт.

1.2. Студенттик кеңеш – студенттердин кызыкчылыктарын коргоону, алардын демилгелерин колдоону жана университеттин коомдук жашоосуна активдүү катышуусун камсыз кылуучу студенттик өз алдынча башкаруу органы болуп саналат.

1.3. Студенттик кеңеш өз ишмердүүлүгүн төмөнкү документтердин негизинде жүргүзөт:

- Кыргыз Республикасынын Конституциясы;
- Кыргыз Республикасынын “Билим берүү жөнүндө” Мыйзамы;
- Кыргыз Республикасынын жаштар саясаты боюнча мыйзамдары;
- Университеттин Уставы;
- ушул Жобо;
- Университеттин ички нормативдик документтери.

1.4. Студенттик кеңеш өз ишинде төмөнкү принциптерди жетекчиликке алат:

- мыйзамдуулук;
- ыктыярдуулук;
- демократиялуулук;
- тең укуктуулук;
- ачыктык жана айкындуулук;
- өз ара урматтоо;
- студенттик демилгелерди колдоо.

1.5. Студенттик кеңеш университеттин администрациясы, факультеттер, кафедралар жана башка түзүмдөр менен кызматташтыкта иш алып барат.

1.6. Студенттик кеңештин чечимдери сунуш берүүчү мүнөзгө ээ болуп, университеттин ички тартип эрежелерине каршы келбөөгө тийиш.

2-БӨЛҮМ. СТУДЕНТТИК КЕҢЕШТИН МАКСАТТАРЫ ЖАНА МИЛДЕТТЕРИ

2.1. Студенттик кеңештин негизги максаттары:

- студенттердин укуктарын жана кызыкчылыктарын коргоо;
- студенттердин коомдук активдүүлүгүн жогорулатуу;
- студенттердин лидерлик сапаттарын өнүктүрүү;
- университеттин тарбиялык, маданий жана коомдук иштерине катышууну камсыз кылуу;
- студенттердин демилгелерин колдоо;
- студенттер арасында ынтымакты жана өз ара жардамдашуу маданиятын өнүктүрүү.

2.2. Студенттик кеңештин негизги милдеттери:

- студенттердин сунуштарын жана кайрылууларын кароо;
- студенттик иш-чараларды уюштуруу;

- маданий, спорттук, интеллектуалдык жана кайрымдуулук иш-чараларын өткөрүү;
- студенттердин социалдык көйгөйлөрүн чечүүгө көмөк көрсөтүү;
- биринчи курстун студенттеринин адаптациясына жардам берүү;
- сергек жашоо образын жайылтуу;
- экстремизмдин, радикализмдин жана башка терс көрүнүштөрдүн алдын алуу боюнча иштерге катышуу;
- студенттердин чыгармачылык жана илимий демилгелерин колдоо;
- университеттин аброюн жогорулатууга салым кошуу.

3-БӨЛҮМ. СТУДЕНТТИК КЕҢЕШТИН ТҮЗҮМҮ

3.1. Студенттик кеңештин курамы факультеттердин, академиялык топтордун жана студенттик уюмдардын өкүлдөрүнөн түзүлүшү мүмкүн.

3.2. Студенттик кеңештин курамына төмөнкү кызматтар кириши мүмкүн:

- төрага;
- төраганын орун басары;
- катчы;
- секторлордун жетекчилери;
- факультеттердин өкүлдөрү;
- активдүү студенттер.

3.3. Студенттик кеңештин төрагасы студенттердин жалпы жыйынында же кеңеш мүчөлөрүнүн арасынан шайланышы мүмкүн.

3.4. Студенттик кеңештин курамы университеттин ички тартибине ылайык бекитилет.

3.5. Зарыл болгон учурда Студенттик кеңештин алдында төмөнкү секторлор түзүлүшү мүмкүн:

- маданий сектор;
- спорт сектору;
- маалымат жана медиа сектору;
- тарбиялык сектор;
- илимий сектор;
- ыктыярчылык жана социалдык иштер сектору.

4-БӨЛҮМ. СТУДЕНТТИК КЕҢЕШТИН УКУКТАРЫ

Студенттик кеңеш төмөнкү укуктарга ээ:

- студенттердин кызыкчылыктарын коргоо боюнча сунуштарды берүү;
- университеттин жетекчилигине кайрылуу;
- студенттик иш-чараларды демилгелөө жана уюштуруу;
- студенттер арасында сурамжылоо жүргүзүү;
- студенттердин көйгөйлөрү боюнча сунуштарды иштеп чыгуу;
- студенттик клубдар жана уюмдар менен кызматташуу;
- университет тарабынан уюштурулган жыйындарга жана иш-чараларга катышуу;
- активдүү студенттерди сыйлоого сунуштоо.

5-БӨЛҮМ. СТУДЕНТТИК КЕҢЕШТИН МИЛДЕТТЕРИ ЖАНА ЖООПКЕРЧИЛИГИ

5.1.Студенттик кеңеш төмөнкүлөргө милдеттүү:

- өз ишмердүүлүгүн ушул Жобого ылайык жүргүзүүгө;
- студенттердин укуктарын сактоого көмөк көрсөтүүгө;
- студенттер арасында ынтымакты чыңдоого;
- университеттин ички тартип эрежелерин сактоого;
- өткөрүлгөн иш-чаралар боюнча отчет даярдоого.

5.2.Студенттик кеңештин мүчөлөрү:

- студенттерге үлгү болууга;
- университеттин кадыр-баркын сактоого;
- этикалык нормаларды сактоого;
- жүктөлгөн милдеттерди жоопкерчиликтүү аткарууга милдеттүү.

6-БӨЛҮМ. СТУДЕНТТИК КЕҢЕШТИН ИШИН УЮШТУРУУ

6.1.Студенттик кеңештин жыйындары айына кеминде бир жолу өткөрүлөт.

6.2.Кезексиз жыйындар зарыл болгон учурда чакырылышы мүмкүн.

6.3.Жыйындардын жыйынтыгы боюнча протокол түзүлөт.

6.4.Студенттик кеңеш өз ишмердүүлүгүн жылдык планга ылайык жүргүзөт.

6.5.Студенттик кеңеш университеттин тиешелүү түзүмдөрү менен биргеликте иш алып барат.

6.6.Студенттик кеңеш тарабынан уюштурулган иш-чаралар боюнча маалыматтар университеттин расмий сайтында жана социалдык тармактарда жарыяланышы мүмкүн.

7-БӨЛҮМ. СТУДЕНТТИК ӨЗ АЛДЫНЧА БАШКАРУУНУ КОЛДОО

7.1.Университет студенттик өз алдынча башкарууну өнүктүрүүгө көмөк көрсөтөт.

7.2.Студенттик кеңештин ишмердүүлүгү үчүн тиешелүү уюштуруучулук жана маалыматтык шарттар түзүлүшү мүмкүн.

7.3.Активдүү студенттер моралдык жана материалдык жактан шыктандырышы мүмкүн.

8-БӨЛҮМ. ЖОБОГО ӨЗГӨРТҮҮ ЖАНА ТОЛУКТОО КИРГИЗҮҮ

8.1.Ушул Жобого өзгөртүүлөр жана толуктоолор Университеттин Окумуштуулар кеңешинин чечими менен киргизилет.

8.2.Жобо ректор тарабынан бекитилген күндөн тартып күчүнө кирет.